



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 170 - திருவள்ளூர் ஆண்டு 2055 - தை 17 - புதன்கிழமை 31 ஜனவரி 2024 - திருச்சி ★★ 8 பக்கங்கள் Established : 10.8.1942 - Volume : 82 - Issue 170 : Thiruvalluvar Year - 2055 - Thai 17 - Wednesday 31 January 2024 - Trichy ★★ 8 Pages ₹ 5.00



தமிழ்நாட்டில் முதலீடுகளை ஈர்ப்பதற்காக அரசுமுறை பயணமாக ஸ்பெயின் நாட்டின், மேட்ரிட் சென்றடைந்த தமிழ்நாடு முதலமைச்சர் மு.க. ஸ்டாலின் அவர்களை ஸ்பெயின் நாட்டிற்கான இந்தியத் தூதர் தினேஷ் கே. படநாயக் அவர்கள் வரவேற்று, ஸ்பெயின் பயணம் வெற்றி பெறுவதற்கு தனது வாழ்த்துக்களை தெரிவித்தார். இச்சந்திப்பின்போது, தொழில், முதலீடு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி. ராஜா உடனிருந்தார்.



முதலமைச்சர் மு.க.ஸ்டாலின் அவர்கள், தமிழ்நாட்டில் முதலீடுகளை ஈர்ப்பதற்காக அரசுமுறை பயணமாக ஸ்பெயின் நாட்டிற்கு பயணம் மேற்கொண்ட போது, விமான பயணத்தில் உலகின் நம்பர் ஒன் டென்னிஸ் விளையாட்டு வீரர் நோவாக் ஜோகோவிச் அவர்களை (Mr. Novak Djokovic) சந்தித்தார்.

முதலீட்டாளர்கள் மாநாடு: ஒப்பந்தங்கள் கையெழுத்தாகின்றன!

பெருந்தொழிலதிபர்களுடன் சந்திப்பு!

ஸ்பெயின் தலைநகர் மேட்ரிட் சென்றடைந்த முதல்வர் மு.க.ஸ்டாலின் அறிவிப்பு!

மேட்ரிட் (ஸ்பெயின்) ஜன. 31- ஸ்பெயின் நாட்டின் தலைநகரில் நேற்று முன்தினம் தமிழ்நாடு அரசின் சார்பில் தொழில் முதலீட்டாளர்கள் மாநாடு நடைபெற்றது. தமிழ்நாடு முதலமைச்சர் மு.க. ஸ்டாலின் அவர்கள் அதில் பங்கேற்று, தமிழ்நாட்டில் தொழில் தொடங்குவதற்கான உகந்த கூழல் இருப்பது குறித்து விவரித்தார்.

அதையடுத்து பன்னாட்டு தொழில் நிறுவனங்கள் தமிழ்நாட்டில் தொழில் தொடங்குவதில் ஆர்வம் காட்டி, புரிந்துணர்வு ஒப்பந்தங்களில் கையெழுத்திட்டன.

இது தொடர்பாக சென்னையில் இருந்து முதல்வர் மு.க.ஸ்டாலின் அவர்கள் புறப்பட்டபோது குறிப்பிட்டதாவது.

“ஐப்பான், சிங்கப்பூர் போன்ற நாடுகளைப் போன்றே, ஸ்பெயின் நாட்டிலும், முதலீட்டாளர்கள் மாநாடு நடத்த இருக்கிறேன். ஸ்பெயின் நாட்டைச் சேர்ந்த முன்னணி முதலீட்டாளர்கள், வணிக அமைப்புகள், தொழில் முனைவோர் இந்த மாநாட்டில் கலந்துகொள்ள இருக்கிறார்கள்.”

‘இன்வெஸ்ட் ஸ்பெயின்’ அமைப்புடன் நேரடிப் பேச்சுவார்த்தை!

இந்த மாநாட்டில், தமிழ்நாட்டில் நிலவும் சாதகமான முதலீட்டுச் சூழல் பற்றியும், தமிழ்நாட்டின் கட்டமைப்பு வசதிகள், மனிதவள ஆற்றல் போன்றவற்றின் சிறப்பம்சங்களை எடுத்துக்கூறி, இந்தியாவில் முதலீடுகளை மேற்கொள்ள தமிழ்நாடு தான் உகந்த மாநிலம் என்று, அந்த நாட்டு முதலீட்டாளர்களுக்கு எடுத்தரைக்க இருக்கிறேன்.

இந்தப் பயணத்தின்போது, ரோகா (ROCA) மற்றும் கெஸ்டாம்ப், உட்பட்ட சில பெரும் தொழில் நிறுவனங்களுடனும், ‘Invest Spain’ முதலீட்டு அமைப்புடனும் நேரடிப் பேச்சுவார்த்தைகள் மேற்கொள்ளப்பட இருக்கிறது.

இந்தப் பயணத்தின் மூலமாக, ஐரோப்பிய நாடுகளின் கவனத்தையும் ஈர்த்து, அந்த நாடுகளில் இருந்தும் முதலீடுகளை பெருமளவில் ஈர்க்க முடியும் என்று நம்புகிறேன்.

இவ்வாறு அவர் தெரிவித்திருந்தார். ஸ்பெயின் நாட்டில் முதல்வர் மு.க.ஸ்டாலின் அவர்களின் நிகழ்ச்சி குறித்து தமிழ்நாடு அரசு வெளியிட்டுள்ள செய்திக்குறிப்பு வருமாறு:-

தமிழ்நாட்டிற்கு புதிய தொழில் முதலீடுகளை ஈர்க்க ஸ்பெயின் நாட்டிற்குச் சென்றடைந்த முதலமைச்சர் மு.க. ஸ்டாலின் அவர்களை ஸ்பெயின் நாட்டிற்கான இந்தியத் தூதர் அவர்கள் வரவேற்றார்.

தமிழ்நாட்டிற்கு புதிய தொழில் முதலீடுகளை ஈர்ப்பது தொடர்பாக அரசு முறைப் பயணமாக ஸ்பெயின் நாட்டிற்கு 27.1.2024 அன்று இரவு தமிழ்நாடு முதலமைச்சர் மு.க. ஸ்டாலின் அவர்கள் சென்னையிலிருந்து புறப்பட்டு, 28.1.2024 அன்று மாலை ஸ்பெயின் நாட்டின் தலைநகர் மேட்ரிட் சென்றடைந்தார்.

மேட்ரிட் சென்றடைந்த முதலமைச்சர் அவர்களை, ஸ்பெயின் நாட்டிற்கான இந்தியத் தூதர் தினேஷ் கே. படநாயக் அவர்கள் தூதரக அதிகாரிகளோடு



தமிழ்நாட்டில் முதலீடுகளை ஈர்ப்பதற்காக அரசுமுறை பயணமாக ஸ்பெயின் நாட்டின், மேட்ரிட் சென்றடைந்த தமிழ்நாடு முதலமைச்சர் மு.க. ஸ்டாலின் அவர்களை ஸ்பெயின் நாட்டிற்கான இந்தியத் தூதர் தினேஷ் கே. படநாயக் அவர்கள் தூதரக அதிகாரிகளோடு மலர்க் கொத்து வழங்கி வரவேற்றார்.

மலர்க்கொத்து வழங்கி வரவேற்று, சந்தித்து பேசியபோது, ஸ்பெயின் பயணம் வெற்றி பெறுவதற்கு தனது வாழ்த்துக்களை தெரிவித்தார். இச்சந்திப்பின்போது,

முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி. ராஜா உடனிருந்தார்.

ஸ்பெயின் தொழில் அமைப்புகள் மற்றும் ஸ்பெயின் நாட்டில் செயல்படும்

பெரும் தொழில் நிறுவனங்களின் முதலீட்டாளர்கள் மாநாட்டை முதலமைச்சர் அவர்கள் நேற்று முன்தினம் (29.1.2024) நடத்தினார். இம்மாநாட்டில் தமிழ்நாட்டில் நிலவும் சாதகமான முதலீட்டுச் சூழல் பற்றியும், தமிழ்நாட்டின் கட்டமைப்பு வசதிகள், மனிதவள ஆற்றல் போன்றவற்றின் சிறப்பம்சங்களை விளக்கி, தமிழ்நாட்டில் முதலீடுகளை பெருமளவில் ஈர்க்க நடவடிக்கை எடுக்கப்படும்.

ஸ்பெயின் பயணம் குறித்து முதல்வர் மு.க.ஸ்டாலின் அவர்கள் நேற்று முன்தினம் (29.01.2024) தமது சமூக வலைதளத்தில் பதிவிட்டிருப்பதாவது:-

ஸ்பெயின் வந்தடைந்தேன்! ஆட்சிப் பொறுப்பேற்ற பிறகு முதன்முறையாக ஐரோப்பியப் பயணம்!

ஸ்பெயின் நாட்டிற்கான இந்தியத் தூதர் திரு. தினேஷ் கே. படநாயக் அவர்கள் தூதரக அதிகாரிகளுடன் சிறப்பான வரவேற்பை அளித்தார்.

இன்று மாலை ஸ்பெயின் நாட்டின் தொழில் அமைப்புகள் மற்றும் அந்நாட்டில் செயல்படும் பெரும் தொழில் நிறுவனங்களைச் சந்திக்கிறேன்.

தமிழ்நாட்டில் நிலவும் வாய்ப்புகள் மற்றும் கிளைஞர் வளத்தை எடுத்துக்கூறி முதலீடுகளை ஈர்க்க வுள்ளேன்.

இவ்வாறு முதல்வர் மு.க.ஸ்டாலின் அவர்கள் தமது சமூக வலைதளத்தில் பதிவிட்டுள்ளார்.

இஸ்ரேல் கொடூர தாக்குதல்:

காசாவில் ஒரே நாளில் 165 பேர் பலி!

காசா, ஜன.30- இஸ்ரேல் - ஹமாஸ் இடையே கடந்த அக்டோபர் 7ந்தேதி தொடங்கி, 3 மாதங்களாக போர் நடந்து வருகிறது. இந்த போரில் காசாவில் மட்டும் 26 ஆயிரத்துக்கும் அதிகமானோர் பலியாகி உள்ளனர். காசா மீதான தாக்குதல்களை இஸ்ரேல்

ராணுவம் நாளுக்கு நாள் தீவிரப்படுத்தி வருகிறது. குறிப்பாக மத்திய காசா பகுதியில் இஸ்ரேல் விகிதாசூயக முன்னேறி வருகின்றன. கடந்த 2 நாட்களாக நஸர் ஆஸ் பத்திரி மற்றும் அல் அமல் ஆஸ்பத்திரி சுற்று வட்டாரத்தில் இஸ்ரேல் வின் தாக்குதல் அதிக

மாக இருப்பதாகவும், அல் அமல் ஆஸ்பத்திரியில் ஆக்சிஜன் சிலின் டர் தீர்ந்த நிலையில் நோயாளிகள் அவதிப்பட்டு வருவதாகவும் தகவல் வெளியாகி உள்ளது. நேற்று முன்தினம் பகலுடன் முடிந்த முந்தைய 24 மணி நேரத்தில் இஸ்ரேல் தாக்குதலில் 165 பாஸ்தீனியர்கள் கொல்

லப்பட்டதாகவும், 290 பேர் காயம் அடைந்து இருப்பதாகவும் ஹமாஸ் நிர்வாக அமைப்பின் சுகாதாரத் துறை அறிவித்தது. இதன் மூலம் அங்கு பலியான பாலஸ்தீனியர்கள் எண்ணிக்கை 26 ஆயிரத்து 422 ஆக உயர்ந்து உள்ளது. 65 ஆயிரத்து 87 பேர் காயம் அடைந்து உள்ளனர்.

48வது இந்திய சுற்றுலா பொருட்காட்சியை

2.77 லட்சம் பேர் பார்வையிட்டுள்ளனர்!

அமைச்சர் கா.இராமச்சந்திரன் தகவல்!

சென்னை, ஜன. 31 - சென்னை, வாலாஜா சாலை யில் செயல்பட்டு வரும் சுற்றுலா வளாகக் காட்சியகத்தில் சுற்றுலாத்துறையின் மூலம் மேற்கொள்ளப்பட்டு வரும் வளர்ச்சித் திட்டப்பணிகள் சுற்றுலா அலுவலர்களுக்கு கான ஆய்வுக் கூட்டம் சுற்றுலாத்துறை அமைச்சர் கா.ராமச்சந்திரன் தலைமையில் நேற்று முன்தினம் (29.1.2024) நடைபெற்றது. இக்கூட்டத்தில் சுற்றுலாத்துறை அமைச்சர் கா.ராமச்சந்திரன் பேசு

கையில் தெரிவித்ததாவது:- தமிழ்நாடு முதலமைச்சர் அவர்களின் நடவடிக்கைகளால் இந்தியா விலேயே தமிழ்நாடு அதிக அளவில் வெளிநாட்டு சுற்றுலாப் பயணிகளை ஈர்க்கும் முன்னணி சுற்றுலாத் தலமாக முன்னேறி உள்ளது. தமிழ்நாட்டிற்கு ஆண்டு முழுவதும் அதிக சுற்றுலா பயணிகள் வருகை தரும் வகையில் முதலமைச்சர் அவர்கள் தமிழ்நாடு முழுவதும் பல்வேறு சுற்றுலா வளர்ச்சித் திட்டப் பணிகளை அறிவித்து செயல்படுத்தி வருகின்றார்கள். முதலமைச்சர் அவர்களின் திட்டங்களை பொதுமக்களிடம் கொண்டு சேர்க்கும் வகையில் அனைத்துத் துறைகளைச் சேர்ந்த அமைத்துத் தீவத்திலில் நடைபெற்று வரும் 48-வது இந்திய சுற்றுலா மற்றும் தொழில் பொருட்காட்சியினை 28.1.2024 வரை 2,77,876 நபர்கள் பார்வையிட்டுள்ளார்கள். 25.1.2024 முதல் 28.1.2024 வரை

4 நாட்களில் மட்டும் 94,352 நபர்கள் பார்வையிட்டுள்ளார்கள். சுற்றுலா வளர்ச்சித்திட்டப் பணிகள் குறித்த காலத்திற்குள் முடிவடைந்து மக்கள் பயன்பாட்டிற்கு வரும் வகையில் சுற்றுலா அலுவலர்கள் பணியாற்றிட வேண்டும். சுற்றுலா மேம்பாட்டுத் திட்டப் பணிகள், உலக சுற்றுலா பயணிகளின் விருப்பமான முக்கிய சுற்றுலாத்தலமாக தமிழ்நாட்டை உருவாக்கும் என்று சுற்றுலாத்துறை அமைச்சர் தெரிவித்தார்.



திருப்பூர் வடக்கு மாவட்டம், 32வது வட்டத்தைச் சேர்ந்த இளைஞர் அணி நிர்வாகி ராஜா அழகர் சேலத்தில் நடைபெற்ற கழக இளைஞரணி 2வது மாநில மாநாட்டில் பங்கேற்று திரும்பும் வழியில் விபத்தில் சிக்கிய தகவல் அறிந்து திருப்பூர் வடக்கு மாவட்டக் கழக செயலாளர், திருப்பூர் தெற்கு சட்டமன்ற உறுப்பினர் க.செல்வராஜ் மருத்துவமனைக்குச் சென்று சந்தித்து நலம் விசாரித்து அவர் பூரண நலம் பெற்று வீடு திரும்பும் வரை அனைத்து மருத்துவ செலவுகளையும் ஏற்றுக்கொள்வதாக உறுதியளித்தார். உடன் மாவட்டக் கழக துணைச் செயலாளர், பொங்கலூர் ஒன்றியக்குழு பெருந்தலைவர் வழக்கறிஞர் எஸ்.குமார், திருப்பூர் மாநகராட்சி 2ம் மண்டலத் தலைவர் தம்பி ஆர்.கோவிந்த ராஜ், பொங்கலூர் மேற்கு ஒன்றிய கழகச் செயலாளர் பி.அசோகன் ஆகியோர் உள்ளனர்.



கிருஷ்ணகிரி கிழக்கு மாவட்டக் கழகம் சார்பில் கிருஷ்ணகிரி ரவுண்டானா அருகே வீரவணக்க நாள் பொதுக்கூட்டம் கிருஷ்ணகிரி கிழக்கு மாவட்ட செயலாளர் தே.மதியழகன் எம்.எல்.ஏ. தலைமையில் நடைபெற்றது. மொழிப்போர்த் தியாகிகள் முன்னாள் சட்டமன்ற உறுப்பினர் கோவிந்தசாமி தனபாடம் ஆகியோருக்கு மாலை அணிவித்து மரியாதை செலுத்தப்பட்டது. இந்திகழ்ச்சியில் மாநில அமைப்பு சாரா ஓட்டுநர் அணி செயலாளர் செங்குட்டுவன் , அவைத் தலைவர் நாகராஜ், மாநில விவசாய அணி துணை செயலாளர் டேம் வெங்கடேசன், மாவட்ட துணை செயலாளர் கோவிந்தசாமி, சாவித்திரி கடலரசு மூர்த்தி , பொதுக்குழு உறுப்பினர் அஸ்லாம் , கழக பிரமுகர்கள் கே.வி.எஸ். சீனிவாசன் , பி.டி.அன்பரசன் , மாவட்ட மாணவரணி அமைப்பாளர் ஜெயேந்திரன் ராமச்சந்திரன் உள்ளிட்டோர் உள்ளனர் .

‘யுனைடெட் ஸ்டூடென்ட்ஸ் ஆஃப் இந்தியா’ கூட்டமைப்பு சார்பில்

சென்னையில் பிப்.1-ல் மாபெரும் மாணவர் பேரணி! அமைச்சர் உதயநிதி ஸ்டாலின் எழுச்சியுரை!

கோவை,ஜன.31-

தி.மு.க. மாணவர் அணியின் மாவட்ட, மாநில அமைப்பாளர்கள், துணை அமைப்பாளர்கள் கூட்டம் நேற்று முன்தினம் (29.01.2024 -திங்கட்கிழமை), காலை 10.00 மணியளவில், கோவை, பீளமேடு, காள்பட்டி சாலை “சுருணா கலையரங்கில்”, கழக மாணவர் அணிச் செயலாளர் சி.வி. எம்.பி.எழிலரசன், எம்.எல்.ஏ., தலைமையில், அணியின் தலைவர் இரா.ராஜீவ்காந்தி, இணைச் செயலாளர்கள் புவை சி.ஜெரால்டு, எஸ்.மோகன், துணைச் செயலாளர்கள் மன்னை த. சோழராஜன், சேலம் ரா. தமிழரசன், அதலை பி.செந்தில்குமார், கா. அமுதரசன், பி.எம்.ஆனந்த், கா.பொன்றாஜ், வி.ஜி.கோகுல், திருமதி பூர்ணசங்கீதா சின்னமுத்து, திருமதி ஜெ. வீரமணி ஆகியோர் ஆகியோர் முன்னிலையில் நடைபெற்றது.

கழக துணைப் பொதுச் செயலாளர் ஆ. ராசா, எம்.பி., கலந்து கொண்டு சிறப்பு ரையாற்றி, கழக மாணவர் அணிக்கு வழி காட்டுதல்களை வழங்கினார்.

இக்கூட்டத்தில், கோவை வடக்கு மாவட்டக் கழக செயலாளர் தொ.அ. ரவி, கோவை தெற்கு மாவட்டக் கழக செயலாளர் தளபதி முருகேசன் மற்றும் கோவை மாநகர் மாவட்டக் கழக செயலாளர் நா. கார்த்திக் ஆகியோர் சிறப்பு அழைப்பாளர்களாக கலந்து கொண்டனர்.

இக்கூட்டத்தில் அனைத்து மாவட்ட, மாநில மாணவர் அணி அமைப்பாளர் - துணை அமைப்பாளர்கள் கலந்து கொண்டனர்.

இக்கூட்டத்தில் நிறைவேற்றப்பட்ட தீர்மானங்கள் வருமாறு:

மூலை முடுக்கிக்கும் கொண்டு செல்வோம்!

வளமான மாநிலங்களே, வலிமைமிக்க ஒன்றியத்தை உருவாக்கும் என்ற உன்னத நோக்கத்தோடு, இந்திய துணைக்கண்டத்தில் இருக்கும் அத்தனை மாநிலங்களின் மாநில உரிமையை மீட்டெடுக்கும் வகையில், பெரியார் - அண்ணா - கலைஞர் ஆகியோர் வழியில், கழகத் தலைவர் தமிழ்நாடு முதலமைச்சர் அவர்களின் ஆணையேற்று, கழக இளைஞர் அணிச் செயலாளர் அமைச்சர், இளந்தலைவர் உதயநிதி ஸ்டாலின் அவர்கள் முன்மொழிந்து நிறைவேற்றிய “மாநில உரிமை மீட்பு” தீர்மானங்களை, தமிழ்நாட்டின் பட்டி மாடையெங்கும், மூலை முடுக்கெங்கும், தொடர்வ. இளைஞர் சமுதாயத்திடம் கழக மாணவர் அணியினர் கொண்டு செல்வதை முதல் கடமையாக கருதி மாணவர் அணியின் இக்கூட்டம் வலியுறுத்துகிறது.

மாநில உரிமைகளை மீட்போம்! வளமான தமிழ்நாட்டை உருவாக்குவோம்! வலிமைமிக்க இந்தியாவை காப்போம்! என்ற பணியான கழக மாணவர் அணியினர் வருங்கால தலைமுறையினராய் விளங்குகின்ற மாணவர்களிடம் கொண்டு சேர்ப்போம்! வருகின்ற 2024 நாடாளுமன்ற தேர்தலை வென்று காட்டுவோம்! இந்திய ஒன்றியத்தை பாசிசத்திடமிருந்து மீட்டெடுப்போம்! என்று இக்கூட்டம் தீர்மானிக்கிறது.

நெஞ்சார்ந்த நன்றி!

முத்தமிழறிஞர் கலைஞர் நூற்றாண்டில், இந்திய அரசியலில் திருப்புமுனை மாநாடாகவும், தமிழ்நாட்டு வரலாற்றில் தடம் பதிக்கக் கூடிய மாநாடாகவும், “மாநில உரிமை மீட்பு” முழுக்கத்தை முன்மொழிந்து நடைபெற்ற கழக இளைஞர் அணியின் 2வது மாநில

மாணவரணி நிர்வாகிகள் கூட்டத்தில் தீர்மானம்!

மாநாட்டினை திறந்து வைத்து, தொடக்க உரை வழங்கும் பெருமைமிகு வாய்ப்பை கழக மாணவர் அணியின் செயலாளர் சி.வி.எம்.பி. எழிலரசன், எம்.எல்.ஏ..வுக்கு வழங்கிட்ட கழகத் தலைவர் - தமிழ்நாடு முதலமைச்சர் அவர்களுக்கும், கழக இளைஞர் அணிச் செயலாளர் அமைச்சர், உதயநிதி ஸ்டாலின் அவர்களுக்கும் இக்கூட்டம் தனது நெஞ்சார்ந்த நன்றியைத் தெரிவித்துக் கொள்கிறது.

கருத்தியல் பயிலரங்கம்!

தந்தை பெரியார், பேரறிஞர் அண்ணா, முத்தமிழறிஞர் கலைஞர் ஆகியோரின் சிந்தனை, சொல், செயல் வடிவமாய் விளங்கும் கழகத் தலைவர் முதலமைச்சர் அவர்களின் அறிவுறுத்தலின்படி, கழக இளைஞர் அணிச் செயலாளர் அமைச்சர் இளந்தலைவர் உதயநிதி ஸ்டாலின் அவர்களின் வழிகாட்டுதலோடு, திராவிட இயக்க சிந்தனை, கொள்கை, இலட்சியம், கோட்பாடுகள் ஆகிய கருத்தியலில் வலிமைமிக்கவர்களாகவும், இளைய தலைமுறையான மாணவ சமுதாயத்தினரிடம் திராவிட இயக்க சிந்தனை, கொள்கை ஆகியவற்றினை விதைக்கக் கூடியவர்களாக விளங்கி உவேண்டுமென்பதற்காகவும், அரசியலில் களமாடக்கூடிய முன்கள போர் வீரர்களாய் மாணவர் அணியினர் விளங்கிட வேண்டுமென்று, தி.மு.க. மாணவர் அணியின் மாவட்ட அமைப்பாளர் துணை அமைப்பாளர்களுக்கு மூன்று நாள் கருத்தியல் பயிலரங்கம் நடத்த அனுமதி வழங்கிட்ட கழகத் தலைவர் முதலமைச்சர் அவர்களுக்கு நன்றி!

நடைபெற்ற இரண்டு கருத்தியல் பயிலரங்கத்தில் பங்கேற்ற மாவட்ட அமைப்பாளர் துணை அமைப்பாளர்களுக்கு பாராட்டுகளும், வாழ்த்துகளும்!

டெல்லியில் நடைபெற்ற

மாபெரும் மாணவர் பேரணி!

கடந்த 03.01.2024 அன்று காணொலிக் காட்சி வாயிலாக நடைபெற்ற மாணவர் அணியின் மாவட்ட அமைப்பாளர்கள் கூட்டத்தில் நிறைவேற்றப்பட்ட தீர்மானத்தின் அடிப்படையில், கழகத் தலைவர் முதலமைச்சர் அவர்களின் ஆணையேற்று, கழக இளைஞர் அணிச் செயலாளர் அமைச்சர் உதயநிதி ஸ்டாலின் அவர்களின் வழிகாட்டுதலோடு, “யுனைடெட் ஸ்டூடென்ட்ஸ் ஆஃப் இந்தியா” (United Students of India) என்ற மாணவர் கூட்டமைப்பு சார்பில், தேசிய கல்விக்கொள்கை 2020 மற்றும் அதை கொண்டு வந்த பாசிச பா.ஜ.க. அரசை நிராகரிப்போம்! இந்தியாவை காப்போம்! கல்வி உரிமைகளை காப்போம்!! என்ற முழுக்கத்தோடு, கடந்த 12.01.2023 அன்று தலைநகர் டெல்லியில் நாடாளுமன்றம் நோக்கிய மாபெரும் மாணவர் பேரணி (Parliament March) எழுச்சியுடன் நடைபெற்றது. அப்பேரணியில் பல்வேறு மாணவர் அமைப்புகள் பங்கேற்றிருந்தாலும், நமது கழக மாணவர் அணியினரின் பங்களிப்பு பெருமளவு எழுச்சியை தந்தது. அப்பேரணி பெரும் வெற்றியடைய பங்காற்றிய கழக மாணவர் அணியின் மாவட்ட, மாநில அமைப்பாளர் துணை அமைப்பாளர்களுக்கு, தலைமைக் கழக மாணவர் அணி நன்றிகளையும், நெஞ்சார்ந்த பாராட்டுகளையும், வாழ்த்துகளையும் இக்கூட்டம் தெரிவித்தது.

துக் கொள்கிறது.

அமைச்சர் உதயநிதி ஸ்டாலின் எழுச்சியுரை!

இந்தியாவின் வடக்கே நடைபெற்ற பேரணியைத் தொடர்ந்து, தெற்கே சென்னையில் “மாபெரும் மாணவர் பேரணி”யுனைடெட் ஸ்டூடென்ட்ஸ் ஆஃப் இந்தியா (United Students of India) கூட்டமைப்பு நடத்த முடிவெடுத்ததன் அடிப்படையில் வரும், 01.02.2024 அன்று சென்னையில் மாபெரும் மாணவர் பேரணி நடைபெற உள்ளது.

இப்பேரணியில் இந்திய அளவிலான பல்வேறு மாணவர் அமைப்புகளின் தலைவர்கள், நிர்வாகிகள் கலந்து கொள்ளவுள்ள நிலையில், பேரணியை பள்ளிக் கல்வித் துறை அமைச்சர் அன்பில் மகேஸ் பொய்யாமொழி தொடங்கி வைக்கிறார். பேரணியின் நிறைவில், கழக இளைஞர் அணிச் செயலாளர் உதயநிதி ஸ்டாலின் அவர்கள் எழுச்சியுரை ஆற்ற உள்ளனர்.

இந்தியாவை காக்கவும், மாணவர்களின் கல்வி உரிமையை காக்கவும் நடைபெறும் இம்மாபெரும் பேரணியில், தி.மு.க. மாணவர் அணியின் மாவட்ட, மாநில நிர்வாகிகள், மாணவர் அணியினர், தமிழ்நாடு, புதுவை யிலுள்ள பல்வேறு கல்லூரிகளின் தி.மு.க. மாணவர் அமைப்பைச் சார்ந்த 15,000க்கும் மேற்பட்டவர்கள் கலந்துக் கொள்வதென இக் கூட்டத்தில் தீர்மானிக்கப்படுகிறது.

பேச்சு - கட்டுரைப் போட்டிகள்!

முத்தமிழறிஞர் கலைஞர் நூற்றாண்டை முன்னிட்டு, கழகத் தலைவர் - முதலமைச்சர் அவர்கள் கழக மாணவர் அணிக்கு பேச்சு மற்றும் கட்டுரைப் போட்டிகளை நடத்தி ஆணையிட்டார்கள். அதன்படி, பேச்சு, எழுத்து என இரண்டிலும் தனி அடையாளத்துடன் வாழ்ந்த முத்தமிழறிஞர் கலைஞரின் சிறப்புகளை, பள்ளி மற்றும் கல்லூரி மாணவர்களிடம் வளர்த்தெடுக்கும் வகையில், அனைத்து கழக மாவட்டங்களிலும் கழக மாணவர் அணியின் சார்பில் பள்ளி மற்றும் கல்லூரி மாணவர்களுக்கு மாவட்ட அளவிலான பேச்சுப் போட்டி மற்றும் கட்டுரைப் போட்டிகள் மிகச் சிறப்புடன் நடைபெற்று வெற்றிபெற்ற மாணவர்களுக்கும், பங்கேற்ற மாணவர்களுக்கும் பரிசுகள் வழங்கப்பட்டன. அதனைத்தொடர்ந்து, மாவட்ட அளவில் தேர்தலைவர்களுக்கு மாநில அளவில் “மாணவ நேசன் - முத்தமிழறிஞர் கலைஞர் 100 பேச்சும் எழுத்தும்” இறுதிப் போட்டிகளை வரும் பிப்ரவரி மாதத்தில் நடத்துவதென இக் கூட்டத்தில் தீர்மானிக்கப்படுகிறது. மேலும், மாவட்ட அளவில் நடைபெற்ற பேச்சு மற்றும் கட்டுரை போட்டியில் வெற்றி பெற்றவர்களின் பட்டியலை உடனடியாக அளித்திட மாவட்ட அமைப்பாளர்களை இக்கூட்டம் கேட்டுக் கொள்கிறது.

கல்லூரிகளில்

உறுப்பினர்களை சேர்த்துடுவீர்!

திராவிட இயக்கத்தின் கொள்கைப் பாதையில் மாணவர்களை ஒன்றிணைத்து, தாய் தமிழ் மொழிக்கு ஆபத்து என்று வந்த போது, இந்தி திணிப்பு எதிர்ப்பு போராட்டத்தில் தன்னுடன் பயின்ற பள்ளி நண்பர்களை ஒருங்கிணைத்து, ‘இளைஞர் மறுமலர்ச்சி அமைப்பு’ என்ற இயக்கத்தைத் தொடங்கி அதன் மூலம் இந்தி எதிர்ப்பு பேரணிகளையும் இந்த அமைப்பின் மூலம் நடத்தினார். மேலும்,

தனது 17 வயதில், ‘தமிழ்நாடு தமிழ் மாணவர் மன்றம்’ என்ற அமைப்பை ஏற்படுத்தி, அதன் தலைவராகவும் தேர்வு செய்யப்பட்டார். முத்தமிழறிஞர் கலைஞர் உருவாக்கிய தமிழ்நாடு தமிழ் மாணவர் மன்றமே, திராவிட இயக்கத்தின் முதல் மாணவர் அணி என்ற சிறப்பைப் பெற்றது. நமது கழகத்தின் மூத்த முன்னோடிகளாக இருந்து நம்மை வழிநடத்திய பேராசிரியர் பெருந்தகை க. அன்பழகன், நாவலர் இரா.நெடுஞ்செழியன், கே.ஏ.மதியழகன் உள்ளிட்ட திராவிட இயக்க முன்னோடிகள் இந்த அணியில் இணைந்து செயல்பட்டுள்ளனர். பெருமைமிகு கலைஞர் நூற்றாண்டில் நாம் வாழ்ந்து வரும் நமக்கு, மீண்டும் தமிழ் மாணவர் மன்றத்தை உருவாக்கிடும் பொன்னான வாய்ப்பினை நமது கழகத் தலைவர் - தமிழ்நாடு முதலமைச்சர் அவர்கள் நமக்கு அளித்துள்ளார்.

கல்லூரிகளில் பயிலும் திராவிட இயக்க சிந்தனைக் கொண்ட மாணவர்களை ஒன்றிணைத்து, அரசியல் சார்பற்ற கல்லூரி மாணவர்களின் தேவைகளை, பிரச்சினைகளையும் பூர்த்தி செய்யும் வண்ணம் செயல்படவும், தமிழ் மொழி, தமிழர் பண்பாடு, தமிழர் கலை உணர்வு, தமிழின் தொன்மையும், பெருமைகளையும் இளைய தலைமுறையினர் அறியும் வண்ணம் செயல்படவும், புகுத்தறிவு - சுயமரியாதை - சமூகநீதி - சமத்துவம் ஆகிய கொள்கைகளை கருத்தியல் பரப்புரை செய்திடவும், மேலும் மாணவர்களிடம் திறன் மேம்பாட்டினை உருவாக்க பயிற்சிகளும், ஊக்குவிக்கும் வகையில் போட்டிகளையும் நடத்திடும் வகையில் இம்மன்றம் செயல்படும்.

எனவே, கழகத் தலைவர் தமிழ்நாடு முதலமைச்சர் அவர்களின் ஆணைப்படி தமிழ்நாடு மற்றும் புதுவையில் உள்ள அனைத்து கல்லூரிகள் மற்றும் கல்லூரி விடுதிகளில் “தமிழ் மாணவர் மன்றம்” உருவாக்கிடும் பணியினை விரைவாக துவக்கிட இக்கூட்டம் வலியுறுத்துகிறது.

மாணவர் அணியின்

கடும் கண்டனங்கள்!

இந்திய சமூகத்தில் ஒடுக்கப்பட்ட, பிற்படுத்தப்பட்ட மக்களுக்கு கல்வி மறுக்கப்பட்டது, கல்வி ஒரு சாதிக்கு மட்டும் இருந்த நிலையை மாற்றி எல்லோருக்கும் கல்வி வேண்டுமென 16.09.1921 அன்று நீதிக்கட்சி அரசு வகுப்புவாரி பிரதிநிதித்துவ அரசாணையை வெளியிட்டு, இந்திய சட்டமன்ற வரலாற்றில் முதன்முதலில் இட ஒதுக்கீடு முறையை அறிமுகப்படுத்தியது. 1928ஆம் ஆண்டு வகுப்புவாரி பிரதிநிதித்துவ சட்டம் நிறந்தரமாக்கப்பட்டது. இதனால், அரசியல் - கல்வி - வேலைவாய்ப்பு உரிமை அனைத்துத்தரப்பு மக்களுக்கும் கிடைத்தது!

வகுப்புவாரி உரிமையை எதிர்த்து இடைஇடையே பல்வேறு வழக்குகள் தொடரப்பட்டு வந்த போது, தந்தை பெரியார், பேரறிஞர் அண்ணா ஆகியோரின் பெரும் முயற்சியால் திராவிடர் கழகம், திராவிட முன்னேற்றக் கழகம் உள்ளிட்ட திராவிட இயக்கங்கள் அதை வென்றது காட்டி, அரசியல் அமைப்புச் சட்டத்தில் முதல் திருத்தத்தை கொண்டு வந்து எல்லோருக்கும் படிக்கிற உரிமையை மீட்டெடுத்துள்ளது.

வருணாசிரம அடிப்படையில், சாதியின் அடிப்படையில் ஒடுக்கப்பட்ட, பிற்படுத்தப்பட்ட

மக்களுக்கு கல்வி, வேலைவாய்ப்பு போன்ற உரிமைகள் மறுக்கப்பட்டதோ, அதே முறையில் அவர்களுக்கு வழங்க வேண்டுமென்பதற்காக உருவாக்கப்பட்டது தான் இடஒதுக்கீட்டு கொள்கை.

அனைவருக்கும் அனைத்தும் கிடைக்கப்பெற வேண்டுமென்ற சமத்துவ நோக்கத்திற்காக கொண்டுவரப்பட்ட இடஒதுக்கீட்டை சிதைப்பதற்காக உள்நோக்கத்துடன், திட்டமிட்டே இடஒதுக்கீட்டுப் பிரிவில் தகுதியானவர்கள் இல்லை என்று கூறி, உயர்கல்வி நிறுவனங்களில் எஸ்.சி., எஸ்.டி, ஒ.பி.சி. பிரிவில் காலியாக உள்ள இடங்களை பொது பிரிவினரை கொண்டு நிரப்ப நினைப்பது மீண்டும் இடஒதுக்கீட்டு கொள்கையை ஒட்டுமொத்தமாக அழிப்பதற்கான பாசிச பா.ஜ.க. அரசின் அடித்தளம்.

வருணாசிரம, சனாதனத்தை தூக்கி பிடிக்கும் பா.ஜ.க. பெரும் சதி திட்டத்தை செய்து, பல்கலைக் கழக மாநியக் குழுவிற்கு இல்லாத அதிகாரத்தை அவர்கள் உருவாக்க நினைப்பது ஒரு சதி திட்டமாகும்.

கடந்த டிசம்பர் 28-ல் இடஒதுக்கீடு ரத்து தொடர்பாக வரைவு அறிக்கை வெளியிட்டு, அதன் மீது ஜனவரி 28-க்குள் கருத்து தெரிவிக்கலாம் என்று சொல்லி அறிவிப்பு வெளியிட்டது யு.ஜி.சி. இடஒதுக்கீடு பற்றி முடிவெடுப்பதற்கு யு.ஜி.சி.க்கு எந்த அதிகாரமும் இல்லை என்பதை ஏன் இத்தனை நாள் ஒன்றிய பா.ஜ.க. அரசின் கல்வித்துறை அமைச்சர் மறுப்பு தெரிவிக்க மறந்திருக்கிறார். மறந்திருந்தார் என்றுச் சொல்வதை விட, குடும்பிட்டு ஆழம் பார்க்கலாம் என்ற ஒரு பெரும் சதி திட்ட நோக்கத்திலேயே இதை நிறைவேற்றி விடலாம் என்று காத்திருந்தனர்.

ஒவ்வொரு முறையும் இந்தியாவில் இடஒதுக்கீட்டிற்கு எதிரான சதிகள் வருகிற போதும், அதை எதிர்த்து குரல் கொடுக்கின்ற மண்ணாக, போராடுகிற மண்ணாக தந்தை பெரியாரின் திராவிட இயக்க மண்ணாக தமிழ்நாடு விளங்குகிறது. அவர் வழியில், பேரறிஞர் அண்ணா, முத்தமிழறிஞர் கலைஞர், இப்போதைய நமது கழகத் தலைவர் - தமிழ்நாடு முதலமைச்சர் அவர்கள் இடஒதுக்கீட்டினை காத்து கொண்டிருக்கும் அரணாக விளங்குகிறார்கள்.

அந்தவகையில், இப்போதும் தமிழ்நாட்டிலிருந்து கிளம்பிய எதிர்ப்பு குரல் பா.ஜ.க.வை எச்சரித்துள்ளது. அதை உணர்ந்த பா.ஜ.க. அப்படி அறிவிக்கவில்லை என்று பின்வாங்கியுள்ளது. பா.ஜ.க.வின் சதித்திட்டத்தை தமிழ்நாடு விழிப்புணர்வோடு உணர்ந்து கொண்டதற்கான காரணம் திராவிட இயக்கம் தந்த கல்வியே! அந்த விழிப்புணர்வு இந்தியா முழுமையும் பெற வேண்டுமென்று கழகத் தலைவர் அவர்கள் தொடர்ந்து வலியுறுத்தி வருகிறார்.

இனியும் இதுபோன்ற இடஒதுக்கீட்டிற்கு எதிரான எந்த செயலையும் செய்ய பா.ஜ.க. அரசு முற்படக்கூடாது என தி.மு.க. மாணவர் அணி எச்சரிக்கிறது. அரசியல் அமைப்பு சட்டம் வழங்காத அதிகாரத்தை தனக்கு இருப்பதாக நினைக்கிற யு.ஜி.சியின் தலைவராக விளங்கும் ஜெகதீஷ்குமார் அறிவித்த அறிவிப்பு மிகப்பெரிய கண்டனத்திற்குரியது. யு.ஜி.சியை எதிர்த்தும், இடஒதுக்கீட்டிற்கு எதிரான தனது சதித்திட்டத்தை நிறைவேற்ற நினைக்கும் ஒன்றிய பா.ஜ.க. அரசுக்கு தி.மு.க. மாணவர் அணி கடும் கண்டனங்களை தெரிவித்துக் கொள்கிறது.

இவ்வாறு தீர்மானங்கள் நிறைவேற்றப்பட்டன.



அயோத்தி பாலராமர் பேசினால் என்ன பேசுவார்?

இந்திய நாட்டு மக்களே!

பாலராமனான என்னை 300 கோடி ஆண்டுகள் பழமை வாய்ந்த பாறையிலிருந்து மைசூரைச் சேர்ந்த சிற்பி அருண் யோகிராஜ் செதுக்கினார். வாகனத்தின் மூலம் அயோத்திக்கு என்னைக் கொண்டு வந்தார்கள். அப்போது எனக்குத் தெரியாது. எனக்கு 'பிராணம்' - 'உயிர்' என்பது அப்போது இல்லை.

ஒரு தலைமை அர்ச்சகர் - நூற்றுக்கு மேற்பட்ட அர்ச்சகர்கள் சில 'பிரத்யேக' சடங்குகளைச் செய்ய பிரதமர் மோடி எனக்கு 'பிராண பிரதிஷ்டை' செய்தார். 'பிராண பிரதிஷ்டை' என்பது கற்சிலைக்கு மந்திரங்கள் மூலம் 'உயிரூட்டுவது' ஆகும். இதை சமஸ்கிருதத்தில் 'பிராண பிரதிஷ்டை' என்று சொல்லும்போது உங்களுக்குக் கொஞ்சம் பயமாகக் கூட இருக்கும். அந்த மொழியின் ஒலி அப்படி!

எனக்கு 'பிராண பிரதிஷ்டை' செய்யப்பட்டவுடன் அருள்தரும் தெய்வீகத் தன்மையை நான் பெற்று விடுகிறேன். நான் இப்போது கற்சிலை அல்ல. தெய்வம் - கடவுள் - பாலராமர் என்று ஆகிவிடுகிறேன். எனக்கு 'பிரபஞ்ச ஞானம்' கிடைத்துவிடுகிறது. வணங்கத் தகுதி பெற்றவன் ஆகிவிடுகிறேன்.

ஆங்... உங்களுக்கு ஒன்றைச் சொல்ல மறந்துவிட்டேன். ஜனவரி 22ஆம் தேதி முற்பகல் 11:51 தொடங்கி 12.33 வரை ஆச்சாரியா கணேஷ்வர் சாஸ்திரி திராவிட முன் கூற்றுப்படி நான் மேலே குறிப்பிட்ட நேரம் 'அபிஜித் முகூர்த்தமாகும். இந்த முகூர்த்த நேரத்தில் மகா விஷ்ணு கணக்கற்ற தோஷங்களைத் தமது சுதர்சனச் சக்கரத்தால் அழித்தார். அப்போது சூரியனுடைய சக்தி மிகுந்த உச்சத்தில் இருந்தது. இந்த முகூர்த்தத்தில் தான் நான் பிறந்தேன் என்கிறார்கள். காவிய நாயகன் கூட எழுதுகிறவர்களால் இப்படிப் பிறப்பிக்கப் படுவான் போல் இருக்கிறது.

பிரதமர் மோடி ஜனவரி 22ஆம் தேதி நண்பகல் 12:29:08 - 12:30:32 ஆகிய இடைப்பட்ட இந்த நேரத்தில் - அபிஜித் முகூர்த்தத்தின் கறாரான நேரத்தில் தான் 'பிராண பிரதிஷ்டை' சடங்கைச் செய்தார். 84 விநாடிகளுக்குள் இந்தச் சடங்கு நடத்தப்பட்டுவிட்டதாம். என்னை பாலராமனாக்கினார்கள். உயிரூட்டினார்கள். ஹெலிகாப்டரிலிருந்து கோவிலின் மீது மலராகப் பொழிந்தார்கள்.

ஆனால் என் சிலையை முறைப்படி நீரிலும் தான் யத்திலும் பொன்னாலும் முழக்காட்டப்படவில்லை. கல்லைச் சிற்பமாக்கி அது தெய்வமாக்கப்படுகிறபோது ஆகம விதிப்படி சடங்குகள் எதுவும் பின்பற்றப்படவில்லை. சங்கராச்சாரியார்கள் எதிர்க்கிறார்கள். அங்கீகரிக்கப்படாத காஞ்சி சங்கராச்சாரியார் மட்டுமே வந்திருந்தார். சாஸ்திரங்கள் கற்று விற்பன்னர்கள் எதிர்க்கிறார்கள். பிரதமர் மோடியே 'எல்லாமாக' ஆனார். அனைத்தும் தெரிந்த 'பிரகஸ்பதி' ஆகிவிட்டார். அதிகாரம் என்ன செய்யுமோ அதைச் செய்துவிட்டது; அவ்வளவுதான்! இவ்வளவும் இப்போது மோடி எதற்காகச் செய்து கிறார்? அவரின் பட்டாபிஷேகத்திற்காக!

சடங்குகள் தொடங்கப்பட்டவுடன் என் கண்கட்டை அவிழ்த்தனர் என்றார்கள். அப்போதும் எனக்கு முழு உணர்வு வந்ததாகத் தெரியவில்லை. கண்களுக்கு பொன்னால் செய்யப்பட்ட உறையில் உள்ள பென்சிலால் மையிட்டு எழுதி என்னை அழகு படுத்தினார்கள். 'அபிஜித் முகூர்த்தம்' முடிக்கிறபோது கண்ணுக்கு ஒளி கிடைத்தது. இப்போது எனக்கு 'பிரபஞ்ச ஞானம்' கிடைத்து விட்டது; பேசுகிறேன்.

மோடியை அறிந்து கொண்டேன். பிரதானமாய் நின்ற சடங்குகளைச் செய்தார். ராவ்ஜி மோகன் பகாவத் மோடிக்கு குருஜி. ராஜகுரு மாதிரி. அவர் சடங்கில் பிரதான பங்கு வகித்ததாகத் தெரியவில்லை. ஆனால் இருந்தார். அவர் இல்லாமல் இருக்க முடியாது. என் கோவில் இருந்த உ.பி. மாநில முதல்வரும் ஆளுநரும் இருந்தனர். புரோகித, சந்நியாசிகளின் சிறுபடை இருந்தது.

மோடி, தாமரையின் இதழ்களை ஒவ்வொன்றாகப் போட்டு எனக்கு அர்ச்சனை செய்துகொண்டு இருந்தார். அவர் கோப்பையைப் போல ஒரு மிகச் சிறிய ஏனத்தை கையில் வைத்துக் கொண்டு அதிலிருந்து இதழ்களை எடுத்து என் மீது போட்டுக் கொண்டு இருந்தார். கடைசியாக அந்த ஏனத்திலிருந்து மொத்த இதழ்களையும் எடுத்துக் கொட்டினார். பின்னர் அவ்விதத்தை விட்டு மெல்ல நகர்ந்தார். சந்நியாசிகளைச் சந்தித்த வண்ணம் வெளி பிரகாரத்திற்கு மெல்ல ஆனால் சற்று கூடுதலான வேகத்தோடு நடக்கத் தொடங்கினார். சந்நியாசி ஒருவர் பிரதமர் மோடிக்கு விரலில் மோதிரம் ஒன்றை அணிவித்தார்.

என் விழாவுக்காக அயோத்தி நகரை 2500 குவின் டால் மலர்களைக் கொண்டு அழகுபடுத்தினார்கள். 7200 பேர் சிறப்பு அழைப்பாளர்களாக வரவழைக்கப் பட்டார்கள். அதில் 4000 பேர் சந்நியாசிகள், 3200 பேர் முக்கியமான பிரமுகர்கள். அயோத்தி விழாவுக்கு வருவதற்காக 100 தனியார் விமானங்கள் விருந்தினர்களுக்கு ஏற்பாடு செய்யப்பட்டு இருந்தன. சரயு நதிக்கரை 10 இலட்சம் விளக்குகளால் ஒளிர்த் தன. 50 நாடுகளிலிருந்து 92 வெளிநாட்டுக்காரர்கள் வந்து இருந்தார்கள். நான் பாலராமர்; ஆனால் என் கீர்த்தி மிகப் பெரியது ஆயிற்று.

எனக்கு 14 வித நகைகள் அணிவிக்கப்பட்டு இருக்கின்றன. எனக்காக 18,567 வைரக் கற்கள் வழங்கப் பட்டு இருக்கின்றன. அவை சிவப்பும் நீலமுமாய் பட்டை இடப்படாததாய் உள்ளன. பிராண பிரதிஷ்டை ஆன மறுநாள் எனக்குக் குஜராத்காரர்கள் வைரத்தினாலான கீரிடத்தைச் சூட்டினார்கள். வடவேங்கடத்தா

னுக்கு இணையாக அல்லது அதற்கு மேலும் என்னைக் கொண்டு செல்ல வாய்ப்பு இருக்கிறது.

இவ்வளவு இருந்தும் நான் ஒன்றை உணர்கிறேன். உங்கள் தமிழ்நாட்டு ஆழ்வார்கள் என் மீது இனி எப்படிப் பாசரம் பாட முடியும்? இந்திய நாட்டின் பெரிய கோவிலாக என் கோவில் இருக்கலாமே தவிர சீரிரங்கம், வைணவத் தலங்களிலேயே 'பெரிய கோவில்' என அழைக்கப்படுவது போல் நான் என்றும் ஆக முடியாது அல்லவா?

ஒரு விஷயத்தை உங்களுக்குக் கவனப்படுத்த விரும்புகின்றேன். என்னைப் 'பிராண பிரதிஷ்டை' செய்ததற்குப் பிறகு பிரதமர் மோடி நாட்டு மக்களுக்கு உரையாற்றினார். அதில் 15 முக்கிய அம்சங்கள் இருந்ததாக அறிந்தேன். அதில் என்னைப் பற்றி குறிப்பாக பிரதமர் ஒன்றைச் சொன்னார். 'ராமர் விவாதப் பொருள் அல்ல. அவர் தீர்வு' என்பதே அது. இது எப்படி? இருட்டு அறைக்குள் கருப்புப் புனையைத் தேடுவது போல் இல்லை யா? விவாதம், தீர்வு இதனை யார் முன் நிறுத்தியது? 'இவர்கள்' தானே எல்லா குழப்பத்திற்கும் காரணம்.

என்னை விவாதப் பொருளாக்கிவிட்டு தீர்வுக்கு இப்போது எனக்கு 'பிராண பிரதிஷ்டை' செய்து விட்டார்கள். காவிய நாயகனான என்னைக் கடவுளாக்கி மூவருள் ஒருவனாக உயர்த்தி விட்டார்கள். உங்கள் தமிழ்நாட்டோடு சேர்த்து இந்தியாவெங்கும் பல மொழிகளில் பலவித கோணங்களில் என் கதை எழுதி வைக்கப் பட்டு இருக்கிறது. வால்மீகிதான் இதனைத் தொடங்கினான். இன்று இராமாயணம் பல நாடுகளில் இருக்கின்றன; வெவ்வேறு கதை அம்சங்களோடு! அதாவது 133 இராமாயணங்கள் இருக்கின்றன. இதை ஆய்வாளர் காலஞ்சென்ற ஆங்கிலக் கவிஞர் ஏ.கே. இராமானுஜன் குறிப்பிட்டிருக்கிறார். பல இராமாயணங்கள் இருப்பதைப் பற்றி பலவா ரிச்மான் சொல்லி இருக்கிறார்.

காவியக் கர்த்தாக்கள் என்னைப் பிறக்க வைத்துவிட்டார்கள். நான் ஒரு கதாபாத்திரம். கடவுளாக்கப்பட்டேன். எந்த ஒரு நாட்டை விடவும் உங்கள் தமிழ்நாட்டில் என்மையும் என் காப்பியத்தையும் கடுமையாக விமர்சனம் செய்து இருக்கிறீர்கள். அதில் உங்கள் பக்கமுள்ள நியாயங்களை எடுத்து வைத்தீர்கள். நான் அதனை ரசித்தேன். அப்படி ஒரு விவாதம் தமிழ்நாட்டில் நடந்தது. அதையெல்லாம் ஆவணமாக்கி நீங்கள் இன்றும் வைத்து இருக்கிறீர்கள்.

புத்தர் பிறந்து மறைந்தபின் அசோகர் காலத்திற்குப் பிறகு புனையப்பட்டது என் கதையான இராமாயணம். புஷ்யமித்ர சுங்கன் என்கிற மன்னனே இராமாயணம் உருவானதற்குக் காரணம். அதற்கு முன்பு 'நான்' இல்லை யே. இன்று என் நிலை உலகளாவியது ஆகிவிட்டது. எந்த அளவுக்கு உலக அறிமுகம் எனக்கு இருக்கிறதோ, அந்த அளவுக்குக் குழப்பமும் என் கதையில் பேசப்படுகிறது. அதுதான் என் கதைக்கு இருக்கிற சிறப்பு.

என் கதை புனையப்பட்டதே எதற்குத் தெரிமா? முதலில் வர்ணாசிரமத்தைக் காக்கும் பரப்புரைக்காக! இரண்டாவதாக அதோடு அரசியல் அதிகாரம் இணைந்தால் அதற்கு அரசுப் பாதுகாப்புப் வர்ணாசிரம சநாதன தர்மக் கோட்பாடும் மலப்படும். மூன்றாவதாக இந்தியாவின் பூர்வ குடிகளான திராவிடர்களோடு கலந்து - போராடி ஒழிப்பதற்காக! இது சிந்துவெளி நாகரிகக் காலத்திலிருந்து இன்று வரை நடந்து வருகிறது. அதன் மிச்ச சொச்சம்தான் உங்கள் தமிழ்நாட்டில் தொடருகிறது.

உங்களுக்குத் தெரியுமோ, தெரியாதோ? - ஒரு கட்டத்தில் ஆரியர்களோடு கலப்பு திராவிடர்களுக்குத் தவிர்க்க முடியாதது ஆயிற்று. அதனை வைத்துக் கொண்டு தனித்தன்மையைக் காட்டி வந்த திராவிடர்களிடம் சில 'அறிஞர்' பெருமக்கள் "ஆரியமாவது - திராவிடமாவது" என்று பேசி வந்தனர். ஆனால் உறுதி மிக்கவர்கள் வேறுபட்டே தெரிந்தனர். இதுவும் தமிழ்நாட்டில் தொடருகிறது.

என்னைப் பற்றிய கதையில் திராவிடர்களை ஆரியர் வென்றாடக்கூடியதை குறிப்பிட்டு இருக்கிறார்கள். இதனை இந்தியவியல் ஆய்வாளரான கிறிஸ்டியன் லேசன் முதன் முதலில் வெளிப்படுத்தினார். இந்த ஆய்வின் வெளிப்பாடு திராவிட அரசியலில் வலுமிக்கத் தாக்கத்தை ஏற்படுத்தியதை இந்த நேரத்தில் உங்களுக்கு நினைவுபடுத்துகிறேன். இப்படி எவ்வளவோ செய்திகளை என்னால் சொல்ல முடியும்.

கொஞ்சம் இருங்கள். 'ஆகிரி' இராகத்தில் சோக இசை எங்கேயோ இசைக்கப்படுகிறது. அதோடு ஒரு உருது கவிதையின் சொற்கள் என் காதுகளில் இப்படி வந்து விழ்ந்து கொண்டு இருக்கின்றன.

இன்று நாம் பேசாதிருந்தால் சாவை இங்கே சந்திப்போம்; ஒவ்வொரு வீடும் தீக்கிரையாகும்; வாழ்விடம் எல்லாம் எரியக் காண்போம்; அமைதியின் பின்னே அமுங்கிப் போன மரண ஓலமே மிஞ்சும்; மீளும்! கேட்க இங்கே யாருமே இல்லையே!

ஒருவர் இல்லையே; ஒருவர் கூட! இப்போது சோக இசையும் கவிதையும் எனக்குக் கேடவில்லை. இந்தக் கவிதையின் பொருள் என்ன? யார் எழுதியது? அதில் மானுடத்தின் ஈனக்குரல் தானே

ஒலிக்கிறது? இப்போது ஏன் அந்தக் கவிதை என் காதுகளில் விழ வேண்டும்?

என் பிரபஞ்ச ஞானம் சுழலுகின்றது. அந்த உருதுக் கவிதைகளை எழுதியவர் சுவீர் லுதியான் வீ என்று தெரிந்து கொண்டேன். 1992 ஆம் ஆண்டு டிசம்பர் 6ஆம் தேதி பாபர் மசூதி இடிக்கப்பட்டது. கரேசேவர்கள் இடித்தார்களாம். இங்கே இராணுவம் வைத்து இருக்கிற ஒன்றிய அரசு, போலீஸ் வைத்து இருக்கிற உ.பி. மாநில அரசு ஆக இரண்டு அரசுகளும் பாபர் மசூதி இடிப்பவர்களை வேடிக்கை பார்த்தது. எந்தவித நடவடிக்கையும் எடுக்கவில்லை. ஒரு மதச் சின்னம் வெறுப்பின் காரணமாக இடிக்கப்படுகிறது. வெறுப்படைந்த கூட்டம் கொக்கரிக்கிறது.

அரசுகள் மௌனமாகிவிட்டன. உங்கள் தமிழ்நாட்டின் தாயுமானவர் சொன்னது போல கடவுள் 'பேசாத பெரிய மோனம்'. அது இந்த சம்பவத்திற்கும் பேசாமல் இருந்துவிட்டது. உண்மையில் நான் காவிய நாயகன் மட்டுமே, என்னால் என்ன செய்ய முடியும்? இப்போது நான் பேசுகிறேன் என்றால், 140 கோடி மக்களின் சார்பாக பிரதமர் மோடி என்னை 'பிராண பிரதிஷ்டை' செய்து இருக்கிறார். அவரே அதைக் கூறி இருக்கிறார். அதில் எல்லா மதத்தினரும் அடக்கம் அல்லவா? ஆகவே 'அவர்களுக்காகப்' பேசுகிறேன்.

'வந்தார்கள்.... வென்றார்கள்!' சுமார் 500 ஆண்டுகள் 'வந்தவர்கள்' ஆண்டார்கள். அவர்களின் மத வழிபாட்டுகளுக்குரிய மசூதிகளைக் கட்டிக் கொண்டார்கள். அவ்வாறு பாபரின் படைத் தளபதி மிர் பாகியால் அயோத்தியில் ஒரு மசூதியைக் கட்டினான். அப்போது அங்கே கோயில் எதுவும் இல்லை. அந்தக் கட்டடத்தைத் தான் 1992 டிசம்பர் 6இல் இடித்தார்கள். அதனால்தான் அந்தக் கவிதையின் குரல் இதைக் கேட்பதற்கு ஜனநாயக யுகத்தில் ஒருவர் கூட இல்லையா என்று கேட்கிறது. எதனால் பாபர் மசூதியை இடித்தார்கள்?

பாபர் மசூதி கட்டப்பட்ட இடத்தில் எனக்குக் கோவில் இருந்ததாகவும் அதனை இடித்துவிட்டுதான் 'அவர்கள்' பாபர் மசூதியைக் கட்டினார்கள். அந்தக் கோயில் இருந்த இடத்தில்தான் நான் பிறந்ததாகவும் சொன்னார்கள். ஒரு காவிய நாயகனான நான் எப்படிப் பிறந்திருக்க முடியும்?

பாபர் மசூதி இடிப்படாமல் இருந்த போதே மசூதிக்கு முன்பாக ஒரு விதானம் கட்டுவதற்கு பைசாபாத் கோர்ட்டில் மகந்த் ரகுபீர் தாஸ் 1885இல் மனு போட்டார். அது நிராகரிக்கப்பட்டுவிட்டது. பாலராமர் கோயில் எழுப்புவதற்கு இப்படியொரு முயற்சியை 'இவர்கள்' தொடங்கினார்கள்.

எனக்கு பாபர் மசூதி இருந்த இடத்தில் கோவில் எதுவும் இடிக்கவில்லை. அப்படி இருந்தால் அவை ஏதாவது ஒன்றில் சான்றாகப் பதிவாகி இருக்கும். அப்பர் காலத்தில் எழுதப்பட்ட துனி தாசரின் எழுத்துகளில் கூட ஒரு கோயில் இருந்தது பற்றி எதுவும் குறிப்பிடவில்லை. பாபர் ஆட்சியைக் கடுமையாக விமர்சித்தவரும் சீக்கிய மதத்தைத் தோற்றுவித்தவருமான குரு நானக் 1539 வரை உயிர் வாழ்ந்துள்ளார். அவரும் கோயிலை இடித்துவிட்டு மசூதி கட்டப்பட்டதாகக் கூறவில்லை. 'அவர்கள்' இருந்ததாகச் சொல்லும் கோயிலுக்கு வரலாற்றில் எந்த ஆதாரமும் இல்லை. இது முழுமையாக கிட்டுக் கட்டப்பட்டதாகும்.

ஆர்.எஸ்.சர்மா, எம்.அதர் அலி, டி.என்.ஷா, சூரஸ் பன் ஆகிய வரலாற்று ஆசிரியர்களைக் கொண்டு பாபர் மசூதி இருந்த இடத்தில் எனக்கு கோயில் இருந்ததா என ஆராயுமாறு ஒரு குழுவை அமைத்தார்கள். கோயில் இருந்ததற்கான குறைப்படியான ஆதாரம் எதுவும் இல்லை என்று அவர்கள் உறுதிபடக் கூறினார்கள். 'வரலாற்று ஆசிரியர்கள் நாட்டுக்குச் சமர்ப்பிக்கும் அறிக்கை' என்ற பெயரில் 1991 -இல் வெளியிடப்பெற்றது. இந்த அறிக்கைக்கு மாறுபட்ட அறிக்கையை 'அவர்கள்' வெளியிட்ட தவறவில்லை. எனவே 12 ஆம் நூற்றாண்டிலோ அதற்கு முன்போ ஒரு கோயிலை இல்லாமையர்கள் இடித்தார்கள் என்பதற்கு எந்த ஆதாரமும் இல்லை.

காவிய நாயகனான என்னை 'தசாவதாரம்' ஆக்கி விட்டார்கள். அதற்கான புராணங்களை உருவாக்கி வைத்து இருக்கிறார்கள். இப்போது பாலராமனாக்கி 'பிராண பிரதிஷ்டை' செய்து இருக்கிறார்கள். என்னைச் சுற்றியுள்ள 'பிரபையி' புத்தர் உட்பட 10 அவதாரங்களைச் செதுக்கி இருக்கிறார்கள். என்னை வணங்குவதற்கு 108 தீவ்ய தேசங்கள் வேறு இருக்கின்றன -என்புகூறும் உங்கள் நாட்டுப் பாசரங்கள் வேறு இருக்கின்றன. இப்படி இருக்கும்போது பாலராமரான எனக்கு ஏன் கோயிலை உருவாக்கி நாடு முழுவதும் ஆர்ப்பாட்டத்தை 'அவர்கள்' செய்கிறார்கள்? அரசியல்தான்!

பாபர் மசூதி வரலாற்றுச் சின்னமாகி விட்டது. அதைத் தாக்கித் தகர்த்து தரைமட்டம் ஆக்குவதற்கு யாருக்கும் உரிமை இல்லை. 'இவர்களைப்' போல்தான் ஆப்கானின் பாமினியிலுள்ள புகழ்பெற்ற பிரமாண்டமான 180 அடி கொண்ட புத்தரின் சிற்பம் தாலிபான்களால் அழிக்கப்பட்டது எப்படிச் சரியில்லையோ, அப்படித் தான் பாபர் மசூதி தகர்க்கப்பட்டதும் ஆகும்.

இப்போது வடமதுரா, காசி ஆகிய இடங்களில் உள்ள மசூதிகளின் அருகே கோயில் எழுக்கூடும். அதற்கான 'முஸ்தீபு' செய்திகள் வேறு வந்துகொண்டே இருக்கின்றன. நமது மதச்சார்பின்மையும் சரிபுத் தன்மையும் பண்மதத்தவழமும் 'இவர்கள்' ஆட்சியில் மேலும்

உறங்கத் தொடங்கிவிடும். அங்கேயும் கோயில் எழும். இதனால் நாட்டில் என்ன விளைவு ஏற்படுமோ என்கிற அச்சம் எனக்கு இருக்கிறது. இதற்காகவே 'இவர்கள்' எதிர்வரும் நாடாளுமன்றத் தேர்தலில் தோற்கடிக்கப் பட வேண்டும் என்று விரும்புகிறேன்.

இந்த இரண்டு இடங்களின் நிலை 1947க்கு முன் எப்படி இருந்ததோ அப்படியே தொடரலாம். புதிய சிக்கலும் பிரச்சினைகளும் தோன்றாது என்பது என் கருத்து.

எப்படியோ பாபர் மசூதி இடிப்புக்குப் பிறகு அரசும் நீதித்துறையும் பல நடவடிக்கைகளை மேற்கொண்டன. நான் பிறந்ததாகக் கூறப்படும் பாபர் மசூதி இடிக்கப் பட்ட இடத்தின் உரிமை தொடர்பாக 2002 ஏப்ரலில் அலகாபாத் உயர்நீதி மன்றத்தில் விசாரணையைத் தொடங்கியது.

உயர்நீதிமன்றம் 2010 செப்.30இல் உரிமையை 3 பகுதியாகப் பிரித்துத் தீர்ப்பளித்தது. சன்னி வஃக்பு வாரியம், நிர்மோகி அகாரா, எனக்கு என மூவருக்கும் உரிமை எனத் தீர்ப்பளித்தது. இதற்கு உச்சநீதி மன்றம் தடை விதித்தது. இந்த வழக்கை 5 நீதிபதிகள் கொண்ட அரசியல் அமர்வு விசாரித்து தீர்ப்பு வழங்கியது.

2019 ஆம் ஆண்டு ஆகஸ்டு 6 ஆம் தேதி தொடங்கி நான் தோறும் விசாரணை நடந்தது. அக்டோபர் 16 இல் விசாரணை நிலைவு பெற்றது. தீர்ப்பு ஒத்திவைக்கப்பட்டது. நவம்பர் 9 ஆம் தேதி உச்ச நீதிமன்றம் தனது தீர்ப்பை வழங்கியது. அயோத்தியில் சர்ச்சைக்குரிய 2 -77 ஏக்கர் நிலத்தை எனக்கு - பாலராமருக்கு வழங்கியது. நிலத்தின் உரிமை ஒன்றிய அரசிடம் இருக்கும் எனத் தீர்ப்பளித்தது. மேலும் மசூதி கட்டுவதற்கு அயோத்தியின் முக்கியமான இடத்தில் 5 ஏக்கர் நிலத்தை இன்காமியார்களுக்கு வழங்க வேண்டும் என்றும் ஒன்றிய, மாநில அரசுகளுக்கு உச்ச நீதிமன்றம் உத்தரவிட்டது.

இப்படி ஒரு தீர்ப்பு வந்தபோது எனக்கு ஒன்றும் புரியவில்லை. எனக்கு ஓர் இடம் கிடைத்துவிட்டதே என்கிற மகிழ்ச்சிகூட எனக்கு இல்லை. ஆனால் அதிர்ச்சியாக இருந்தது. நாட்டில் அதற்கு வரவேற்பைவிட 'மௌனம்' அதிகமாகத் தெரிந்தது. இதன் பொருள் என்ன? உங்களைப் பார்வைக்கே விட்டுவிடுகிறேன். நான் அதனை விளக்க விரும்பவில்லை.

'அவர்கள்' அடுத்த கட்டத்திற்குத் தயாரானார்கள். 2020 - பிப்ரவரி 5 ஆம் நாள் எனக்குக் கோவில் கட்டுவதற்காக ஒரு அறக்கட்டளையை ஏற்படுத்தினார்கள். நாடாளுமன்றத்தில் பிரதமர் மோடி இதற்குரிய அறிவிப்பை வெளியிட்டார். ஆகஸ்டு 5 இல் அடிக்கல் நாட்டப்பட்டது. பிறகு 2022 - ஜனவரி 22 இல் 'பிராண பிரதிஷ்டை' நடைபெற்றது. என்னைக் கொண்டு வந்து நிலை நாட்டிவிட்டார்கள்! உயிரூட்டிவிட்டார்கள். மக்களை வரச் செய்துவிட்டார்கள். இப்போது நான் பாசரம் பாடப்படாத வைணவக் கோவிலின் மூலவராகி விட்டேன்; ஏன்?

என்னை வைத்து இவ்வளவு பெரிய ஏற்பாடு ஏன்? என் கோவில் 'பிரதிஷ்டை' பணி நிறைவுடைந்தவுடன் அவர் நாடாளுமன்றத் தேர்தல் பணியைத் தொடங்கி விட்டாரே, பார்த்தீர்களா? அவர் 'பட்டாபிஷேகத்திற்கு' தயாராகிறார், அதோடு முடியவில்லை. அடுத்த கட்டப் பணி இறுதிப் பணி ஒன்று இருக்கிறது. அது என்ன?

என் பெயரால் இந்தியாவில் ராமராஜ்யம் அமைப்பது! இதுதான் அடுத்திட்டம். பிரதிஷ்டை! முடிந்தவுடன் அயோத்தியில் நடந்த பொதுக்கூட்டத்தில் ராவ்ஜி மோகன் பகாவத் ஆர்.எஸ்.எஸ். தலைவர், 'ராமராஜ்யம் நெருங்கிவிட்டது; பூசலைத் தவிர்ந்துவிட்டு ஒன்றிணையுங்கள்' என்கிறார். அதே பொதுக் கூட்டத்தில் பேசிய உ.பி. முதல்வர் யோகி ஆதித்திய நாத் 'ராமர் கோவில் 'பிரதிஷ்டை' முடிந்து விட்டது. அது ராமராஜ்யத்தின் பிரகடனம்' என்கிறார்.

இந்தியா என் பெயரால் 'ராமராஜ்யம்' ஆகப்போகிறதா? அது கூடாது; கூடாது. அப்படி என்றால் இந்தியாவின் மதச் சார்பற்ற ஜனநாயகக் குடியாட்சியைத் தகர்த்து அந்த இடத்தில் 'இந்து ராஜ்யத்தை' உருவாக்கப் போகிறார்கள். அதற்குத் திட்டமிடுகிறார்கள் என்று தானே அர்த்தம்.

காந்தியைவிட என்மேல் அன்பு கொண்டவர்களைப் பார்க்க முடியாது. அவரே மதச் சார்பற்ற கொள்கையைத்தான் வலியுறுத்தினார். நான் நீண்ட நேரம் மிகச் சொற்பமான - குறைந்த அளவு விஷயங்களையே உங்களோடு பகிர்ந்து கொண்டேன்.

நான் இரண்டே செய்திகளை உங்கள் முன் வைக்கிறேன்.

(1) பாசிஸ்தான் அல்லது தேசப் பிரிவினை எனும் நூலில் அம்பேத்கர், “இந்து ராஜ்யம் என்பது உண்மையாக அமைந்தால், அது இந்த நாட்டின் பேரழிவில் முடியும் என்பதில் சந்தேகமில்லை. எந்த விலை கொடுத்தாலும் இந்து ராஜ்யத்தைத் தடுத்தாக வேண்டும்” என்று கூறியிருக்கிறார்.

(2) அவர் கூறியதைத் தடுத்தாக வேண்டும் என்றால் விடுதலைப் போராட்டக்கால உணர்வோடு 'இந்திய மக்களே ஒன்று படுங்கள்; வேற்றுமையை ஒற்றுமையாக நிலைநாட்டிப் போதுமான முறையில் ஒன்று வேகமாகச் செயல்படத் தொடங்குங்கள்' என்ற வேண்டுகோளை உங்கள் முன் வைத்து விடை பெறுகிறேன்.

அதோடு எதிர்வரும் நாடாளுமன்றத் தேர்தலில் 'இந்து ராஜ்யம்' என்று குரல் கொடுப்போருக்கு ஒன்றிய அரசைக் கைப்பற்றுவதன் மூலம் அதிர்ச்சியை முதலில் கொடுங்கள். அதன் பிறகு தாளை நோக்கையும் சிந்தியுங்கள். 'மக்கள் குரலே மகேசன் குரல்' என்பதை நினைவில் கொள்ளுங்கள்.

கலைஞர்
100
1924 - 2023



முத்தமிழறிஞர் தலைவர் கலைஞர்
நூற்றாண்டு விழாவை முன்னிட்டு

திமுக பொறியாளர் அணி
நடத்தும்
கோவை மண்டல அளவிலான பேச்சுப்போட்டி
மற்றும்
மாணவர்களுக்கான கலைத்திறன் போட்டி
கலைஞர் கொண்டாட்டம்

நாள் : 31.01.2024, புதன் கிழமை
இடம் : என்.ஜி.எம்.கல்லூரி, பொள்ளாச்சி

வரவேற்புரை
கு.சண்முகசுந்தரம்
பாராளுமன்ற உறுப்பினர், பொள்ளாச்சி
முன்னிலை
எஸ் கே பி. கருணா
மாநில பொறியாளர் அணிச் செயலாளர்
துரை கி.சரவணன் EX.MLA அ.வெற்றியழகன் M.L.A
மாநில பொறியாளர் அணித் தலைவர் மாநில பொறியாளர் அணி இணைச் செயலாளர்
மாநில பொறியாளர் அணி துணைச் செயலாளர்கள்
வே.உமாதாந்த இரா.நரேந்திரன் சி.பிரதீப் இரா.ப.பரமேசுவரன்
வெற்றி பெற்ற மாணவர்களுக்கு
பரிசளித்து சிறப்புரை
மாண்புமிகு
ஆர்.எஸ்.ராஜகண்ணப்பன் அவர்கள்
உயர்கல்வித்துறை அமைச்சர்

தலைமையேற்று சிறப்புரை
மாண்புமிகு
எஸ்.முத்துசாமி அவர்கள்
வீட்டு வசதித் துறை அமைச்சர்

வாழ்த்துரை
திரு.தளபதி முருகேசன் கோவை தெற்கு மாவட்ட செயலாளர்
திரு.நா. கார்த்திக் கோவை மாநகர் மாவட்ட செயலாளர்
திரு.தொ.ரவி கோவை வடக்கு மாவட்ட செயலாளர்
மாண்புமிகு வி.செந்தில் பாலாஜி கருர் மாவட்ட செயலாளர்
திரு.ப.முபாரக் நீலகிரி மாவட்ட செயலாளர்
திரு.க.செல்வராஜ் திருப்பூர் வடக்கு மாவட்ட செயலாளர்
திரு.இல.பத்மநாபன் திருப்பூர் தெற்கு மாவட்ட செயலாளர்
திரு.என்.நல்லசிவம் கருர் மாவட்ட செயலாளர்
திரு.கே.ஆர்.என் ராஜேஷ்குமார் நாமக்கல் கிழக்கு மாவட்ட செயலாளர்
திரு.எஸ்.எம்.மதுரா செந்தில் நாமக்கல் மேற்கு மாவட்ட செயலாளர்
திரு.இரா.நவந்த கிருஷ்ணன் நகர கழக செயலாளர், பொள்ளாச்சி.
திருமதி சியாமளா நவந்த கிருஷ்ணன் நகர மன்ற தலைவர், பொள்ளாச்சி.

தலைப்புகள்
1. "தமிழ்ச் சமூகத்தின் மீதான கலைஞரின் அன்பு"
2. "பொறியார், அண்ணா வழியில் கலைஞரின் சாதனைகள்"
3. "கலைஞரால் தலை நிமிர்ந்த தமிழகம்"
கலந்து கொள்ளும் மாவட்டங்கள்
■ கோவை தெற்கு ■ ஈரோடு தெற்கு ■ கருர்
■ கோவை வடக்கு ■ திருப்பூர் வடக்கு ■ நாமக்கல் கிழக்கு
■ கோவை மாநகர் ■ திருப்பூர் தெற்கு ■ நாமக்கல் மேற்கு
■ ஈரோடு வடக்கு ■ நீலகிரி
நன்றியுரை
பிரபாகரன்
மாவட்ட அமைப்பாளர், கோவை தெற்கு மாவட்ட பொறியாளர் அணி
நிகழ்ச்சி ஒருங்கிணைப்பாளர்கள் - மாவட்ட பொறியாளர் அணி அமைப்பாளர்கள்
நா.பாபு அம்பாள் எஸ்.எ.நந்தகுமார் மு.அருள்பிரகாஷ் கு.பாப்பகண்ணன் சி.முத்துகுமார் எஸ்.கருணாகரமூர்த்தி
கோவை வடக்கு கோவை வடக்கு திருப்பூர் வடக்கு திருப்பூர் தெற்கு ஈரோடு தெற்கு ஈரோடு வடக்கு
பா.கிருபாகரன் ஆர்.பெரியசாமி கே.எம்.ஆர்.செந்தில்நாதன் வி.அருண்
நாமக்கல் கிழக்கு நாமக்கல் மேற்கு நீலகிரி கருர்



திராவிடப் போராளிகள்

52

■ வழக்கறிஞர் அருள்மொழி

06.01.1958 அன்று பிரதமர் நேரு சென்னை விமான நிலையத்திற்கு வந்து இறங்கியபோது அவரே அதிர்ச்சி அடையும்படியாக அணி அணியாக ஆயிரக்கணக்கான திராவிட இயக்கத் தொண்டர்கள் ஆண்களும் பெண்களுமாக கறுப்புக்கொடியோடு விமான நிலையத்தை முற்றுகையிட்டார்கள். “நேருவே, திரும்பிப்போ!! ‘GO BACK NEHRU !!’ என்ற முழக்கங்களால் நாடே அதிர்ந்தது.”

யார் அவர்களை வழிநடத்துகிறார்கள், என்று காவல்துறையால் அடையாளம் காண முடியாத நிலையில் முன்னணியில் நின்று முழக்கமிட்ட பெண்களையும் கடுமையாகத் தாக்கத் தொடங்கினார்கள். காவல்துறையின் பிடியில் சிக்காமல் விமானநிலையத்தில் இருந்து வெளியேறி கால்நடையாகவே காஞ்சிபுரம் வரை சென்று உறவினர் வீட்டை அடைந்தார், அப்போராட்டத் துக்குத் தலைமையேற்ற இருபெண்களில் ஒருவரான வீராங்கனை வெற்றிச்செல்வி. வெற்றிச்செல்வி. மற்றொரு வீராங்கனை அலமேலு அப்பாதுரை அவர்கள்.

வெற்றிச்செல்வி ஆன ஜெயலட்சுமி!

திராவிட இயக்கம் நடத்திய அரசியல் சட்டளரிப்புப் போராட்டத்தையும், இந்த ஆதிக்க எதிர்ப்புப் போராட்டத்தையும் ஒடுக்க அடக்குமுறையைக் கட்டவிழ்த்து விட்ட, அன்றைய காங்கிரசு ஆட்சி செய்வதறியாமல் திகைத்தது.

‘தந்தை பெரியாரை மனநலம் குன்றிய முதியவர்’ என்றும் தி.மு.க வின் இந்தி எதிர்ப்புப் போராட்டத்தைச் சிறுபிள்ளைத்தனமானது என்றும் பேசிய இந்தியாவின் முதல் பிரதமர் ஜவஹர்லால் நேரு 06.01.1958 அன்று சென்னை வருகிறார் என்றும் அதற்கு எதிர்ப்பு தெரிவித்ததால் பேரறிஞர் அண்ணா, கலைஞர், நாவலர், ஈ.வெ.கி சம்பத், கே.ஏ. மதியழகன், பேராசிரியர் அன்பழகன், ஏ.வி.பி ஆசைத்தம்பி என அனைத்துத் தலைவர்களும் முன் கூட்டியே கைது செய்யப்பட்டு விட்டனர். ஆகவே, நேருவின் வருகைக்குப் பெரிய எதிர்ப்பு இருக்காது என்று நம்பிய ஆதிக்கவாதிகளை அலறச்செய்த திராவிடப்போராளியான வெற்றிச்செல்வியின் இயற்பெயர் ஜெயலட்சுமி.

மணமகளின் கோரிக்கை

சிக்கப்பூர், பிளாங்கில் தொழில்செய்து பின்னர் குடும்பத்துடன் சொந்த மண்ணான திருவாரூருக்கு வந்து சேர்ந்த கிருஷ்ணசாமி - சாரதாம்பாள் ஆகியோரின் ஒரே மகள். 1925-ஆம் ஆண்டு பிறந்தவர். இளமையதில் தாயை இழந்து பாட்டியால் பக்தியுடன் வளர்க்கப்பட்ட ஜெயலட்சுமியும் அவரது சகோதரர்கள் ஜெயபால்,

தன்னலமற்ற திராவிடப் போராளியான வெற்றிச்செல்வி அன்பழகனின் பெயர் என்றும் அழியாது வரலாற்றில் நிலைத்திருக்கும்.

ராஜசுந்தரம் ஆகியோரும் தந்தை கிருஷ்ணசாமிபுடன் சென்னைக்குக் குடிபுகுந்தார்கள். புரட்சைவாக்கம் வெள்ளாளர் தெருவில் சொந்தவீட்டில் வசித்த ஜெயலட்சுமி பள்ளிப்படிப்பை முடிக்கும்போதே திருமணப் பேச்சு தொடங்கியது. மணமகன் எம்.ஏ படித்தவர். பெரியாரின் தீவிரத்தொண்டர்.

திருமணத்திற்காக பெண்ணிடம் மணமகன் வைத்த ஒரே கோரிக்கை அவர் பெயரை தமிழ்ப்பெயராக மாற்றிக்கொள்ள வேண்டும் என்பதுதான். ஏனெனில், மணமகனே “ராமையா” என்ற தன் பெயரை அன்பழகன் என்று மாற்றிக் கொண்டவர். பச்சையப்பன் கல்லூரியில் விரிவுரையாளராகப் பணியாற்றியதோடு அருவி போல் பொழியும் கொள்கைவிளக்கத்தால் பின்னாளில் இயக்கத் தோழர்களால் பேராசிரியர் என்றும் இனமானப் பேராசிரியர் என்றும் அழைக்கப்பட்டவர். ஜெயலட்சுமி பெயரை மாற்றிக் கொள்ளச் சம்மதித்தார். வெற்றிச்செல்வி ஆனார். அவர்கள் திருமணம் 1945-ஆம் ஆண்டு பிப்ரவரி மாதம் சென்னை புரட்சைவாக்கத்தில், தந்தை பெரியார் தலைமையில் நடைபெற்றது.

மகளிர் மன்றத் தொடக்க விழா

பக்தியும் பழமையும் நிறைந்த குடும்பச் சூழலில் வளர்ந்த ஜெயலட்சுமிக்குப் பகுத்தறிவுச் சூழல் புதியதொரு சிறகைத் தந்தது. கணவரிடம் கொண்ட அன்பு, கொள்கைப் பற்றையும் ஊட்டியது. எனவே, இயக்கக் கூட்டங்களில் ஆர்வமுடன் பங்கேற்றார். திராவிட முன்னேற்றக் கழகம் தோன்றியபிறகு, அண்ணாவின் கட்டளைகளை ஏற்று நடந்தார். கூட்டங்களில் மட்டுமல்ல, போராட்டங்களிலும் முன்னேற்றார்.

1956 ஆம் ஆண்டு அக்டோபர் 11 ஆம் நாள் தொடங்கப்பட்ட, ‘திராவிட முன்னேற்றக் கழகத்தின் மகளிர் மன்றம்’ சத்தியவாணிமுத்து அம்மையாரின் தலைமையில் சாதனைகளைப் படைத்தது. அண்ணாவின் வழிகாட்டுதலோடும் வாழ்த்துரையோடும் நடைபெற்ற மகளிர் மன்றத் தொடக்கவிழாவிற்குத் தலைமையேற்றவர் டாக்டர் தர்மாம்பாள், தொடக்க உரை ஆற்றியவர் வெற்றிச்செல்வி அன்பழகன்.

“மற்ற நாடுகளிலெல்லாம் பெண்கள் எவ்வளவோ முன்னேறியிருக்கிறார்கள். ரஷ்யா, சீனா, அமெரிக்கா போன்ற நாடுகளில் பெண்கள் ஆண்களுடன் சரிநிகர் சமானமாக வாழ்ந்து வருகின்றனர் என்பதை நீங்கள் அறிவீர்கள். எந்த ஒரு துறையிலும் பெண்கள் ஈடுபடாமல் இருப்பதில்லை. பொதுவாக, அவர்களிடம் தாழ்வுமனப்பான்மை என்பதே இல்லை. அதனால்தான், அந்த நாடுகள் முன்னேறுகின்றன.

மறைக்கப்பட்ட பங்களிப்பு, மறைக்கப்பட்ட தியாகம், மறைக்கப்பட்ட அங்கீகாரம் என இந்திய வரலாறு நெடுகிலும் குறைந்தபட்சம் அடிக்குறிப்பாகக் கூட இல்லாமல் போன திராவிட இயக்க வீராங்கனைகள் எத்தனையோ பேர். அவர்களைப் பற்றி, திராவிட இயக்கம் மட்டுமே பதிவு செய்துள்ளது. இது அத்தகைய தியாகச் சுடர்களை அடையாளம் காட்டும் தொடர்...

ஓவியம் :

ரவி பேலட்



கொண்டிருந்தார்.

எத்தனையோ பணிகளுக்கிடையிலும் மருத்துவம் சார்ந்து பணியாற்ற வேண்டும் என்ற தொண்டுச் சிந்தனையும் வெற்றிச்செல்வி அம்மையாருக்கு இருந்தது. எனவே, திருமணத்திற்குப் பின் ஹோமியோபதி மருத்துவப் பயிற்சியை முடித்தார். ஆனால், மருத்துவத்திற்குப் பணம் வாங்காமல் புரட்சைப் பகுதியில் வாழ்ந்த ஏழைக் குழந்தைகளுக்கு இலவசமாக மருத்துவ உதவி செய்துவந்தார்.

பேரறிஞர் அண்ணா அவர்கள் மறைந்தபோது அவரது உடலைக் காணவேண்டும் என்று துடித்து வெற்றிச்செல்வி அம்மையாரின் உதவியை நாடிய ஏராளமான எளிய மக்களைத் தன் குடும்பத்தினருடன் சேர்த்து, ஊர்வலமாக அழைத்துச்சென்று அண்ணாவிற்கு இரங்கல் தெரிவிக்கச் செய்தார். இப்படி மக்களோடு சேர்ந்து எப்போதும் இயங்கிக் கொண்டிருந்த வெற்றிச்செல்வி அம்மையாரின் செயலாற்றலை புற்றுநோய் முடக்கிப் போட்டது. அண்ணா அவர்கள் இறந்த அதே 1969 ஆம் ஆண்டு நவம்பர் மாதம் 12 ஆம் தேதி வெற்றிச்செல்வி

மகளிர் மன்றம் வளர்த்த வெற்றிச்செல்வி அன்பழகன்!

நம்முடைய நாட்டிலோ, பெண்கள் பன்னெடுங்காலமாக அடிமைமனப்பான்மையிலேயே ஊறித் திளைத்துவிட்டனர். அவர்கள் அந்த மனப்பான்மையிலிருந்து விடுபடுவது எளிதல்ல. கல்வி, அறிவு, ஆற்றல், வெளி உலகப் பழக்க வழக்கம் முதலியவை பெருகினால்தான் சிறிதளும் உரிமை மனப்பான்மை ஏற்படும். அதற்கு நம்முடைய பெண்கள் மூடநம்பிக்கையை நீக்கி, கண்மூடிப் பழக்க வழக்கங்களைக் கைவிட்டு, பகுத்தறிவுக் கொள்கைகளைப் பின்பற்ற வேண்டும். அதற்காகவே, பெண்களிடம் பிரச்சாரம் செய்வதற்கும் அவர்களிடையே ஒரு தெனியை உண்டாக்குவதற்கும் இந்த மன்றம் தோன்றியுள்ளது” என்று மகளிர் மன்றத்தின் நோக்கத்தை வரையறுத்து, அவர் ஆற்றிய உரை வெற்றிச்செல்வியின் அறிவாற்றலை எடுத்துக்காட்டியது.

தொடர்ந்து, தமிழ்நாடு முழுவதும் திராவிட முன்னேற்றக் கழகத்தின் மகளிர் மன்றத்தில் கழகக் குடும்பத்துப் பெண்களை இணைப்பதில் தீவிரமாகச் செயல்பட்டார்.

திருமணத்துக்குப் பின் மருத்துவக் கல்வி

தன் கணவரான பேராசிரியர் அன்பழகன் அவர்கள் நாடாளுமன்றத் தேர்தலில் போட்டியிட்ட போது அவருக்காகவும் திராவிட முன்னேற்றக் கழகத்திற்காகவும் கவுன்சிலர் தேர்தல் முதல் சட்டமன்ற நாடாளுமன்றத் தேர்தல்களிலும் மகளிரோடு சென்று பரப்புரை செய்வதில் வெற்றிச்செல்வி அவர்கள் மிகுந்த ஈடுபாடு

அம்மையார் மறைந்தார்.

அவரது உழைப்பிற்கு மரியாதை செய்யும் வகையில், தமிழ்நாடு அரசு தொடங்கிய முதல் ஹோமியோபதி கல்லூரிக்கு “தமிழ்நாடு அரசு வெற்றிச்செல்வி அன்பழகன் ஹோமியோபதி மருத்துவக் கல்லூரி “ என்று பெயர்கூட்டிப் பெருமைப்படுத்தினார் முத்தமிழறிஞர் கலைஞர் . மேலும் திராவிட முன்னேற்றக் கழக அறக்கட்டளை சார்பாக சென்னை அறிவாலயம் அமைந்துள்ள தேனாம்பேட்டையில் செயல்படும் கண் மருத்துவமனைக்கும் வெற்றிச்செல்வி அன்பழகன் அவர்கள் பெயரைச் சூட்டினார்.

இல்லற வாழ்வின் பொறுப்புக்களையும் திறம்பட நடத்திய வெற்றிச்செல்வி - அன்பழகன் இணையருக்கு நான்கு குழந்தைகள் பிறந்தன. முதல் குழந்தை பிறந்து சிலநாட்களில் இறந்து விட்டது. இரண்டாவது மகன் செந்தாமரை, மூன்றாவது மகள் மணமல்லி இருவரும் மருத்துவர்கள். ஒரே மகன் அன்புச்செல்வன் அவர்களின் மகன் வெற்றியழகன் தற்போது திராவிட முன்னேற்றக் கழகத்தின் சட்டமன்ற உறுப்பினராகச் செயல்படுகிறார். வெற்றிச்செல்வி அன்பழகன் அவர்களின் மூத்த மருமகன் புகழ்பெற்ற இதய மருத்துவ நிபுணரான டாக்டர் சொக்கலிங்கம் அவர்கள்.

தன்னலமற்ற திராவிடப் போராளியான வெற்றிச்செல்வி அன்பழகனின் பெயர் என்றும் அழியாது வரலாற்றில் நிலைத்திருக்கும்.

(வருவார்கள்...)

நெரும்போடு விளையாட வேண்டாம்!

ஒன்றிய அரசின் கல்வி மற்றும் வேலைவாய்ப்புகளில் இட ஒதுக்கீடு முறையாக வழங்கப்படுவதில்லை என்ற குற்றச்சாட்டுகள் நீண்ட காலமாக இருந்து வருகிறது. இந்த நிலையில், அதனை முற்றிலுமாக ஒழித்துக்கட்ட உயர் கல்வி நிறுவனங்களில் எஸ்.சி., எஸ்.டி., ஒ.பி.சி. பிரிவினருக்கான இட ஒதுக்கீட்டைப் பெற போதிய விண்ணப்பங்கள் இல்லா விட்டால், மீதமிருக்கும் இடங்களைப் பொதுப்பிரிவில் நிரப்புவதற்கான பரிந்துரை ஒன்றை பல்கலைக்கழக மாணியக் குழு தயாரித்திருக்கிறது. அரசியலமைப்பு சாசனத்தில் உறுதி செய்யப்பட்ட இட ஒதுக்கீட்டுக் கொள்கையை, தனியொரு ஆளாக பல்கலைக்கழக

மாணியக் குழுவால் நீக்க முடியுமா? இட ஒதுக்கீட்டைப் பற்றிய பா.ஜ.க.வின் பார்வை என்ன என்றெல்லாம் கடும் விமர்சனங்கள் எழுந்ததை அடுத்து பல்கலைக்கழக மாணியக் குழு இதிலிருந்து பின்வாங்கியிருக்கிறது.

இன்னும் நிறைவுறாதபோது, அதற்குள் இட ஒதுக்கீட்டையே இல்லாமல் ஆக்கும் செயல்கள் சமூகத்தை மீண்டும் ஒரு நூற்றாண்டு பின்னோக்கி இழுக்கத் துடிக்கும் சதிச்செயல்களே. இட ஒதுக்கீட்டை அழிக்கிற முயற்சியில் சிறுதுரும்பை வீச முயன்றாலும், அது நெருப்போடு விளையாடும் விபரீத செயல் என்பதை ஒன்றிய அரசு புரிந்துகொள்ள வேண்டும்.

பிள்ளாஷ்பேக்



முபாரக்

தேர்தலுக்குத் தயார்படுத்திய உரை!

இன்றைய கழகத் தலைவர் அவர்கள் இளைஞர் அணிச் செயலாளராக இருந்த போது, விழுப்புரம் மாவட்டம், சங்கராபுரம்

பகுதியில், பல்வேறு கழக நிகழ்ச்சிகளில் பங்கேற்பதற்காக வருகை தந்திருந்தார். 2005-ஆம் ஆண்டு நடைபெற்ற அந்த நிகழ்வில், சங்கராபுரம் முன்னாள் ஊராட்சி மன்றத் தலைவர் கோ.முனுசாமி அவர்களது தொலைபேசி நிலையத்தைத் திறந்து வைத்ததோடு கழகக் கொடியேற்றி வைத்து, தொண்டர்களை ஊக்கப்படுத்தும் உரையை அவர் ஆற்றினார். 2006-ஆம் சட்டமன்றத் தேர்தலுக்கு எங்களை எல்லாம் தயார்படுத்தும் வகையில், அந்த உரையும் நிகழ்வும் அமைந்தன. அப்படியான தருணத்தில் அவருடன் நான் எடுத்துக்கொண்ட புகைப்படம் இது.

-ஷே.ஆ.முபாரக், சங்கராபுரம், கள்ளக்குறிச்சி.

இது போன்ற அரிய புகைப் படங்களை சிறு குறிப்புடன் எங்களுக்கு அனுப்பங்கள். அலைபேசி எண் அவசியம். அனுப்ப வேண்டிய முகவரி: அப்பகம், 614, அண்ணா சாலை, தேனாம்பேட்டை, சென்னை-600 018. வான்லூப் எண் : 90033-24473 மின்னஞ்சல் youthwing@dmk.in

திராவிடத்தால் வாழ்கிறோம்

374

எழுத்து : கோவி.லெனின்
ஓவியம் : கி.சொக்கலிங்கம்

-வாழ்வோம்